

савол

Агар аз бинии рӯзадор дар моҳи Рамазон дар муддати 28 рӯз хун резад, чӣ ҳукм дорад? Ба маълумоти шумо расониданиам, ки ман 59-сола ҳастам ва дар тӯли ҳаётам ягон маротиба аз биниам хун нарафтааст. Аммо дар моҳи Рамазони соли гузашта аз субҳ то вақти ифтор, аз се то шаш бор аз биниам хун мерафт. Хун ба ҳалқам ҷорӣ мешуд ва баъд ман онро дар шакли ҷомиду шахшуда хориҷ мекардам.

Ҷавоби муфассал

Ҳамду сано барои Аллоҳ.

"Агар масъала ҳамон тавре бошад, ки шумо (дар савол) зикр кардед, рӯзаатон дуруст аст, зеро хуни биниатон беихтиёри шумо баромадааст. Аз ин рӯ, наметавон бар ботил шудани рӯзаи шумо ҳукм кард. Далелҳои осони Шариат ба он далолат мекунад, аз ҷумла ояти зерин, ки Аллоҳ таъоло фармудааст:

لَا يُكَلِّفُ اللَّهُ نَفْسًا إِلَّا وُسْعَهَا

سورة البقرة: ٢٨٦

«Аллоҳ ҳеҷ касро ҷуз ба андозаи тоқаташ мукаллаф (ӯҳдадор) намесозад». (Сураи Бақара: 286).

Ҳамчунин Аллоҳ таъоло мефармояд:

مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ

سورة المائدة: ٦

«Аллоҳ намехоҳад душвориеро бар шумо қарор бидиҳад». (Сураи Моид: 6).

Тавфиқ аз ҷониби Аллоҳ аст ва дуруду паёми Аллоҳ бар паёмбарамон Муҳаммад ва олу асҳоби ӯ бод". Поёни сухан.

Кумитаи доимӣ оид ба таҳқиқоти илмӣ ва фатвоидиҳӣ.

Шайх Абдулазиз ибни Абдуллоҳ ибни Боз ... Шайх Абдурраззоқ Афифӣ ... Шайх Абдуллоҳ ибни Ғадаён ... Шайх Абдуллоҳ ибни Қаъуд.

"Фатово-л-лаҷнату-д-доимату ли-л-буҳуси-л-илмийяти ва-л-ифто" (10/264, 265).

Ҳамчунин дар он омадааст:

"Агар аз шахс дар ҳоли рӯза беихтиёраш хун равад, рӯзааш дуруст мебошад". Поёни сухан.

Шайх Абдулазиз ибни Абдуллоҳ ибни Боз ... Шайх Абдурраззоқ Афифӣ ... Шайх Абдуллоҳ ибни Ғадаён.

"Фатово-л-лаҷнату-д-доимату ли-л-буҳуси-л-илмийяти ва-л-ифто" (10/268).